

ALLEGED POLICE EXCESSES OVER THE WORKERS OF THE VOLTAS LTD., ON STRIKE.

†ಶ್ರೀ ಕೆ.ಎಂ.ನಾಗಣ್ಣ (ಚಿಕ್ಕವೇಣಿ).— ಸ್ವಾಮಿ, ನಮ್ಮ ಬೆಂಗಳೂರಲ್ಲಿರತಕ್ಕ ಓಲ್ಟಾಸ್ ಕಂಪನಿಯ ಕಾರ್ಮಿಕರು ಇದೇ ತಿಂಗಳು ೧೫ನೇ ತಾರೀಖಿನಿಂದ ಮುಷ್ಕರ ಹೂಡಿದ್ದಾರೆ. ಅಲ್ಲಿ ಮುಷ್ಕರದಲ್ಲಿ ಭಾಗವಹಿಸಿರತಕ್ಕ ಕಾರ್ಮಿಕರ ಸಂಖ್ಯೆ ಅಂದಾಜು ೩೦ ಜನರಿದ್ದರೆ ಅಲ್ಲಿಗೆ ಒಂದು ನೂರಕ್ಕೂ ಮೇಲ್ಪಟ್ಟು ಪೊಲೀಸರನ್ನು ಕಳುಹಿಸಿ ಆ ಮುಷ್ಕರದಲ್ಲಿ ಭಾಗವಹಿಸಿದ್ದ ಕಾರ್ಮಿಕರನ್ನೆಲ್ಲ ಎಳೆತರಿಸಿ ಕಬ್ಬನ್ ಪಾರ್ಕ್ ಪೊಲೀಸ ಸ್ಟೇಷನ್ನಿನಲ್ಲಿರತಕ್ಕ ಲಾಕಪ್ಪಿನಲ್ಲಿ ಹಾಕಿ ಆ ಕಾರ್ಮಿಕರನ್ನು ವಿನಾಕಾರಣ ವಿಶೇಷ ವಾಗಿ ಹೊಡೆದಿದ್ದಾರೆ. ನಾನು ಈಗ ಅವರೇಕೆ ಮುಷ್ಕರ ಹೂಡಿದ್ದರೆಂಬ ವಿಷಯಕ್ಕೆ ಹೋಗುವದಿಲ್ಲ. ಆದರೆ ಅವರನ್ನು ವಿನಾಕಾರಣ ಹೊಡೆಯುವದಕ್ಕೆ ಪೊಲೀಸಿ ನವರಿಗೆ ಏನು ಹಕ್ಕಿದೆ? ಬಿನ್ನು ಮೇಲೆ ಬರೆ ಎಳೆದಂತೆ ಹೇಟುಗಳು ಬಿದ್ದಿವೆ. ಇದನ್ನೆಲ್ಲಾ ನೋಡಿದರೆ ಇತ್ತೀಚೆಗೆ ಜನರು ಬೆಂಗಳೂರಲ್ಲಿ ಪೊಲೀಸರ ದಬ್ಬಾಳಿಕೆ ಜಾಸ್ತಿಯಾಗಿದೆ ಎಂದು ಹೇಳುತ್ತಿರುವುದರಲ್ಲಿ ನಿಜಾಂಶವಿದ್ದಂತೆ ಕಂಡುಬರುತ್ತದೆ. ಆದರೆ ಪೊಲೀಸಿನವರು ಹೀಗೆ ಅಕ್ರಮವಾಗಿ ಜನರನ್ನು ಹೊಡೆಯುವದಕ್ಕೆ ಕಾರಣ ವೇನೆಂಬುದನ್ನು ನಾನು ಸರ್ಕಾರದವರಿಂದ ತಿಳಿಯ ಬಯಸುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್ (ಚಾಮರಾಜವೇಣಿ).—ಅಲ್ಲಿ ಯಾವ ಒಂದು ಪ್ರಚೋದನೆಗೂ ಅವಕಾಶ ಇಲ್ಲದಂತೆ ಆ ಓಲ್ಟಾಸ್ ನೌಕರರು ಮುಷ್ಕರವನ್ನು ನಡೆ ಸುತ್ತಿದ್ದರೆ, ಪೊಲೀಸಿನವರು ಆ ಕಾರ್ಮಿಕರ ಕುತ್ತಿಗೆ ಪಟ್ಟಿಯನ್ನು ಹಿಡಿದು ಎಳೆತಂದು ಲಾಠಿ ಭಾರ್ಜ ಮಾಡುವುದಕ್ಕೆ ಏನು ಕಾರಣ? ಬೆಂಗಳೂರಲ್ಲಿ ಪೊಲೀಸಿನವರು ನಡೆ ಸುತ್ತಿರುವ ಈ ದೌರ್ಜನ್ಯ ಇದೇ ಮೊದಲಲ್ಲ. ಅವರಿಗೆ ಹೊಡೆದಿರುವದನ್ನು ನೋಡಿ ದರೆ ಯಾರಿಗಾದರೂ ಕಣ್ಣೀರು ಬಾರದಿರದು. ಹೀಗೆ ಹೊಡೆಯುವದಕ್ಕೆ ಅವರೇನು ಜನರೋ, ಜಾನುವಾರುಗಳೋ? ಅವರನ್ನು ಸಾಲದ್ದಕ್ಕೆ ಲಾ ಕ ಪ್ಪಿ ನ ಲ್ಲಿ ಟ್ಟಿ ದ್ದಾ ರೆ. ಅವರನ್ನು ನೋಡುವುದಕ್ಕೆ ಯಾರು ಹೋದರೂ ಬಿಡುತ್ತಿಲ್ಲ, ಅಂತೂ ಬೆಂಗಳೂರಲ್ಲಿ ಪೊಲೀಸ ಹದಗೆಟ್ಟಿರುವಂತೆ ರಾಜ್ಯದಲ್ಲಿ ಇನ್ನೆಲ್ಲೂ ಹದಗೆಟ್ಟಿಲ್ಲ ಎಂದು ಧಾರಾಳವಾಗಿ ಹೇಳಬಹುದು. ಪೊಲೀಸರು ರಕ್ಷಣೆ ಕೊಡುತ್ತಾರೆಂದರೆ ಇದೇನೇನು ಅವರಿಂದ ಜನರಿಗೆ ದೊರೆಯತಕ್ಕ ರಕ್ಷಣೆ. ಲಾಠಿಹೇಟುಗಳು? ಈ ದಿವಸ ಅಧಿಕಾರದಲ್ಲಿರತಕ್ಕ ವರಿಗೂ ಲಾಠಿಹೇಟುಗಳನ್ನು ತಿನ್ನುತಕ್ಕ ಕಾಲ ಬರಬಹುದು. ಅದಕ್ಕೆ ಅವಕಾಶ ಕೊಡ ದಂತೆ ಅವರನ್ನು ಒಂದು ಸರಿಯಾದ ಹತೋಟಿಯಲ್ಲಿಟ್ಟುಕೊಳ್ಳಿ ಎಂದು ಹೇಳುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಅಲ್ಲಿ ಮುಷ್ಕರ ನಡೆಸತಕ್ಕವರ ಸಂಖ್ಯೆ ಬಹಳ ವಿರಳವಾಗಿದ್ದರೂ, ಆ ಕಾರ್ಮಿಕರ ಸಂಖ್ಯೆಗೆ ಮೂರರಷ್ಟು ಪೊಲೀಸಿನವರು ಅಲ್ಲಿದ್ದರೂ ಅವನ್ನು ಲೆಕ್ಕಕ್ಕೆ ತೆಗೆದುಕೊಳ್ಳದೆ ಓಲ್ಟಾಸ್ ಕಂಪನಿಯ ಮೇನೇಜರರು ಮದ್ರಾಸಿನಿಂದ ಅಲ್ಲಿ ನಿವೃತ್ತ ಐ. ಜಿ. ಪಿ. ಅವರ ಸಹಾಯದಿಂದ ಒಂದು ಮೂರು ಜನ ಗೂಂಡಾ ಗಳನ್ನು ಮದ್ರಾಸಿನಿಂದ ಇಲ್ಲಿಗೆ ಕರೆಸಿಕೊಂಡಿದ್ದಾರೆ. ಇದು ಆಗಬಹುದೆ? ಪೊಲೀಸರು ಲಾ ಅಂಡ್ ಆರ್ಮರನ್ನು ಮೈಂಟೈನ್ ಮಾಡುವುದು ಎಂದರೆ ಜನರನ್ನು ದನಗಳಂತೆ

ಬಡೆಯಬೇಕೆಂದು ಯಾವ ರೂಲ್ಸ್‌ನಲ್ಲಿ ಹೇಳಿದೆ? ಆ ಕಾರ್ಮಿಕರನ್ನು ಮಾನಾಹೀನವಾಗಿ ಬೈಯ್ಯಬೇಕು ಎಂದು ಎಲ್ಲಿ ಹೇಳಿದೆ? ಹೀಗೆ ನಿರಪರಾಧಿಗಳನ್ನು ಪೋಲೀಸರು ಹೊಡೆದು ಸಾಯಿಸುವದನ್ನು ಯಾರೂ ಸೈರಿಸುವದಕ್ಕಾಗುವದಿಲ್ಲ. ಅವರು ಡಾಕ್ಟರ ಹತ್ತಿರ ಹೋಗಿ ತಮಗೆ ಅಗಿರತಕ್ಕ ಗಾಯಗಳ ಬಗ್ಗೆ ಹೊಡೆತದ ಬಗ್ಗೆ ಸರ್ಟಿಫಿಕೇಟನ್ನು ಪಡೆದು ಸರ್ಕಾರಕ್ಕೆ ಅವರು ಒಂದು ಅರ್ಜಿಯನ್ನು ಕೊಡುತ್ತಿದ್ದಾರೆ. ಅದನ್ನು ಸರ್ಕಾರದವರು ಸರಿಯಾದ ರೀತಿಯಲ್ಲಿ ವಿಚಾರಣೆ ನಡೆಸಿ ತಪ್ಪಿತಸ್ಥರಿಗೆ ಶಿಕ್ಷೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

Mr. DEPUTY SPEAKER.—May I know whether something has been put in black and white and whether any attempt has been made to avail of the Rules of Procedure by any of you or all of you? I want to know whether any Hon. Member has made any attempt to avail the Rules of Procedure to raise this matter? All of a sudden to get up and raise a subject and expect to get a reply from the Government, it will not be possible. Even if a reply is there, it will not be to their satisfaction.

†Sri C. M. ARUMUGHAM.—Sir, about 7,000 workers belonging to Voltas are on strike all over the country. In Bangalore the strength is only about 70. Out of 70, about 40 or 50 are on strike and are demonstrating. Strike, as you know, Sir, is the last resort of the workers. To know whether the strike is legal or illegal, the matter must be referred to adjudication. But the point is, when law and order problem is not involved, where is the need for the Government to send more than the double the required number of police men? Where is the need to send 100 police men to deal with only 50 workers? Where is the need to have a jeep and a van and to take the entire body of workers to the police station and to lock them up there? This amounts to misuse of power by the police in order to help the management. Are the Government interested in one manager and to send the police on his phone call or are they interested in the workers? The police are there not to help the workers to win their demands from their employers. The police is trying to support the management and to curb the legitimate demands of the workers and is creating a scare among them. I met some of the workers

on my way and I found that they were severely beaten. Have they created a situation which warranted the police to resort to lathi charge or to take them and put them in the police station? I therefore request the Government to call for a report immediately from the Police Commissioner and take action against the police officers, more particularly against the Sub-Inspector and the Inspector who are responsible for it.

ಶ್ರೀ ಸಿ. ಬೈರೇಗೌಡ.— ಪೊಲೀಸ್ ಸಂಸ್ಥೆ, ಟಾಟಾ ಸಂಸ್ಥೆ. ಟಾಟಾ ಬಿಸಿನೆಸ್ ಹೌಸ್‌ಗೂ ಸರಕಾರಕ್ಕೂ ನೇರವಾದ ಸಂಬಂಧವಿದೆಯೇ? ಟಾಟಾ ಕಂಪನಿ ದೇಶವನ್ನೆಲ್ಲಾ ಆವರಿಸಿಕೊಂಡಿದೆ. ಇಂದು ಬಂಡವಾಳಶಾಹಿಗಳು ದೇಶದಲ್ಲಿ ಹೆಚ್ಚಿನ ರೀತಿಯಲ್ಲಿದ್ದಾರೆ. ಅವರಿಗೆ ಬೆಂಬಲ ಕೊಡುವುದು ಸರಿಯಲ್ಲ. ಲಾ ಅಂಡ್ ಆರ್ಡರ್ ಸಿಚ್ಯುಯೇಷನ್ ಸರಿಯಾಗಿಡಲು ಪೊಲೀಸರು ಒಂದಕ್ಕೆ ಎರಡರಷ್ಟು ತೀವ್ರ ಕ್ರಮ ತೆಗೆದುಕೊಳ್ಳಲು ಕಾರಣವೇನು ಎಂಬುದನ್ನು ತಿಳಿಸಬೇಕು.

Sri V. N. PATIL.— I want one assurance from the Government viz. that whenever there is a dispute the police should not interfere and poke their nose into it. Let them not bring a bad name to the Government by doing so.

ಪೊಲೀಸ್ ಸ್ಟೇಷನ್ನಿಗೆ ಮಂತ್ರಿಗಳು ಹೋಗಿ ನೋಡಿದರೆ ಅಲ್ಲಿ ಯಾವ ರೀತಿ ನೋಡಿಕೊಳ್ಳುವರೆಂಬುದು ಗೊತ್ತಾಗುವುದು. ಅತಿಕ್ರಮಿಸಿ ಕೆಲಸಮಾಡಿರುವ ಸಂಬಂಧಪಟ್ಟ ಅಧಿಕಾರಿಗಳಿಗೆ ಎಕ್ಸೆಂಪ್ಟರಿ ಪನಿಷಮೆಂಟಿ ಕೊಡುವ ಬಗ್ಗೆ ಅಷ್ಯೂರೆನ್ಸ್ ಕೊಡಬೇಕು.

ಶ್ರೀ ಕೆ. ಶ್ರೀರಾಮುಲು.— ಈಗ ಪೊಲೀಸ್ ವಿಷಯ ಹೇಳಿದ್ದಾರೆ: ಗಣನೀಯ ಕಾರ್ಖಾನೆ ಪೊಲೀಸು ಅಧಿಕಾರಿಗಳು ಕಾರ್ಖಾನೆಯೊಳಗೆ ನುಗ್ಗಿ ಕೆಲಸ ಮಾಡುತ್ತಿದ್ದ ಕಾರ್ಮಿಕರನ್ನು ಹೊಡೆದು ಕರೆದುಕೊಂಡು ಹೋಗಿರುವುದುಂಟು. ಮಾನ್ಯ ಡಿಪ್ಯೂಟಿ ಲೀಡರರವರು ಗಮನಿಸಬೇಕು. ಪೊಲೀಸರು ಯಾವುದೇ ಕಾನೂನು ಪ್ರಕಾರ ಕಾರ್ಖಾನೆಯೊಳಗೆ ಹೋಗಬಾರದು. ಕೆಲಸ ಮಾಡುವ ಸ್ಥಳಕ್ಕೆ ಪೊಲೀಸು ವ್ಯಾಪ್ತ ತೆಗೆದುಕೊಂಡು ನುಗ್ಗಿ ಒಬ್ಬ ಕೆಲಸಗಾರನನ್ನು ಹೊಡೆದು ಅವನೇನೂ ಅನ್ಯಾಯ ಮಾಡದಿದ್ದರೂ ಅವನನ್ನು ಸ್ಟೇಷನ್ನಿಗೆ ಕರೆದುಕೊಂಡುಹೋಗಿ ಸಾಯಂಕಾಲದ ವರೆಗೂ ಅಲ್ಲಿಟ್ಟುಕೊಂಡಿದ್ದರು, ನಾನು ಹೋಗಿ ಸಂಜೆ ಅವನನ್ನು ಬಿಡಿಸಿಕೊಂಡು ಬರಬೇಕಾಯಿತು. ಇದು ಹದ್ದು ಮೀರಿದ ಕ್ರಮ. ಹೀಗೆ ಹೇಳುವುದರಿಂದ ನಾನು ಯಾರನ್ನಾದರೂ ಸರ್ವೋರ್ಥ ಮಾಡುತ್ತಿಲ್ಲ. ಪೊಲೀಸರು ಎಷ್ಟರ ಮಟ್ಟಿಗೆ ನಡೆದು ಕೊಳ್ಳುವರು ಎಂದು ಹೇಳುತ್ತಿದ್ದೇನೆ.

ಸ್ಟ್ರೈಕ್ ಮಾಡುವುದು ಇಲ್ಲಿಗಲ್ಲಾಗಿದ್ದರೆ ಅದಕ್ಕೆ ಬೇರೆ ಕ್ರಮವಿದೆ. ಕಾನೂನಿನ ಪ್ರಕಾರ ಕಾರ್ಮಿಕರಿಗೆ ಶಿಕ್ಷೆಯಾಗಬೇಕು. ಆದರೆ ಕಾರ್ಖಾನೆಯಲ್ಲಿ ಕೆಲಸ ಮಾಡುವಾಗ ಒಳಗೆಹೋಗಿ ವಾರಂಟಿಲ್ಲದೆ ಕಾರಣವಿಲ್ಲದೆ ಹೀಗೆ ಪ್ರೋಲೀಸರು ವರ್ತಿಸಿದರೆ ಜನರ ಅಭಿಪ್ರಾಯ ಅವರ ಬಗ್ಗೆ ಕೆಡುತ್ತದೆ ಎಂಬುದನ್ನು ಗಮನಕ್ಕೆ ತರುತ್ತೇನೆ.

ಶ್ರೀ ಎಚ್. ಎಂ. ಚನ್ನಬಸಪ್ಪ.— ಮಾನ್ಯ ಅಧ್ಯಕ್ಷರೇ, ಹಲವು ಸದಸ್ಯರು ಈ ಕಡೆ ಮತ್ತು ಆ ಕಡೆ ಮಾತನಾಡಿದರು, ಯಾವುದೇ ನಿರ್ದಿಷ್ಟವಾದ ವಿಷಯ ನಮ್ಮ ಮುಂದಿಲ್ಲ. ಈ ಬೆಂಗಳೂರು ಪಟ್ಟಣದಲ್ಲಿ ಎಲ್ಲಿ ಏನು ನಡೆಯುತ್ತಿದೆ ಎಂಬ ವರ್ತಮಾನ ತಿಳಿದು, ಕಿವಿಯಲ್ಲಿ ಕೇಳಿದ್ದು, ತಮಗೆ ತಿಳಿದಿದ್ದು ಇಲ್ಲಿ ಅವರ ಅಭಿಪ್ರಾಯಗಳೊಂದಿಗೆ ಹೇಳಿದ್ದಾರೆ. ಪ್ರೋಲೀಸರು ಅಲ್ಲಿಗೆ ಹೋಗಲೇಬಾರದು ಎಂದು ಶ್ರೀ ವಿ. ಎನ್. ಪಾಟೀಲರು ಹೇಳಿದರು. ಅವರು ಹೋಗಬೇಕಾದ್ದಿಲ್ಲವೆಂದು ಹೇಳಿದರು. ಎಲ್ಲಿ ಸ್ಟ್ರೈಕ್ ಇದ್ದರೂ ಪ್ರೋಲೀಸರು ಹೋಗಬೇಕಾದ ಅವಶ್ಯಕತೆಯಿಲ್ಲವೆಂದು ಹೇಳಿದರು. ಎರಡನೆಯದು ಹೆಚ್ಚಿನ ಪ್ರೋಲೀಸರು ಇರಬೇಕಾದ ಅಗತ್ಯವಿಲ್ಲ ಎಂದು ಹೇಳಿದ್ದಾರೆ. ಮೂರನೆಯದು ಅನಾವಶ್ಯಕವಾಗಿ ನಿರಪರಾಧಿಗಳನ್ನು ಹಿಡಿದು ಪ್ರಬಲವಾಗಿ ಧಳಿಸಿದ್ದಾರೆ ಎಂಬುದು ಮತ್ತು ಕಾರ್ಮಿಕರು ಮತ್ತು ಮ್ಯಾನೇಜಮೆಂಟಿನವರಿಗೆ ವಿನಾದ ಬಂದಾಗ ಪ್ರೋಲೀಸರು ಕಾರ್ಮಿಕರನ್ನು ಅನಾವಶ್ಯಕವಾಗಿ ಹಿಂಸೆ ಮಾಡುವರು; ಹೀಗೆ ನಾನಾ ಅಭಿಪ್ರಾಯಗಳನ್ನು ವ್ಯಕ್ತಪಡಿಸಿದರು. ಯಾವುದೇ ಸರಕಾರ ಕೆಲಸ ಮಾಡುತ್ತಿರಲಿ, ಪ್ರತಿಯೊಬ್ಬ ಮನುಷ್ಯನಿಗೂ, ಕಾರ್ಮಿಕರಾಗಲಿ ಅಥವಾ ಮ್ಯಾನೇಜಮೆಂಟಿನವರಾಗಲಿ ಅಥವಾ ಬೇರೆಯವರಾಗಲಿ ಸತ್ತ್ವಜಗಳಿಗೆ ರಕ್ಷಣೆ ಕೊಡಬೇಕಾದದ್ದು ಸರಕಾರದ ಜವಾಬ್ದಾರಿಯಾಗಿದೆ. ಯಾವುದೇ ವಿಧವಾದ ಘರ್ಷಣೆಯುಂಟಾಗುವ ಸಮಯದಲ್ಲಿ ಅಲ್ಲಿ ಎಷ್ಟು ಪ್ರೋಲೀಸರಿರಬೇಕು, ವ್ಯವಸ್ಥೆಯೇನು ಮಾಡಬೇಕು ಎಂಬುದನ್ನು ಸ್ಥಳದ ಸನ್ನಿವೇಶ ಅರಿತು ಕೆಲಸ ಮಾಡಬೇಕಾಗುತ್ತದೆ. ಎಷ್ಟೇ ಜನರಿರಲಿ ವಿಧಿನಿಯಮಗಳಿಗೆ ವಿರೋಧವಾಗಿ ಹಿಂಸೆ ಮಾಡಿದ್ದಾರೆಯೇ ಎಂಬುದು ಈಗಿರುವ ಪ್ರಶ್ನೆ. ಅನಾವಶ್ಯಕವಾಗಿ ನಿರಪರಾಧಿಗಳನ್ನು ಧಳಿಸಿದ್ದಾರೆಯೇ ಎಂಬುದು ಈಗಿರುವ ಪ್ರಶ್ನೆ. ಎಲ್ಲಿ ಅವಶ್ಯಕತೆಯಿದೆ, ಎಲ್ಲಿ ವಿಶೇಷ ವ್ಯವಸ್ಥೆ ಮಾಡಬೇಕಾದ ಅವಶ್ಯಕತೆಯಿದೆ, ಎಲ್ಲಿ ಮುನ್ನೆಚ್ಚರಿಕೆ ತೆಗೆದುಕೊಳ್ಳಬೇಕಾದ ಅವಶ್ಯಕತೆಯಿದೆ, ಎಲ್ಲಿ ಸಮಾಜದ ಹಿತ ರಕ್ಷಿಸಬೇಕಾಗಿದೆ ಅಲ್ಲಿ ಅದಕ್ಕೆ ತಕ್ಕ ವ್ಯವಸ್ಥೆ ಮಾಡಬೇಕು ಎಂಬುದನ್ನು ತಾವೆಲ್ಲರೂ ಒಪ್ಪಲೇಬೇಕು. ಆದರೆ ನಿರಪರಾಧಿಗಳನ್ನು ಹೊಡೆದು ಹಿಂಸೆ ಮಾಡಬೇಕು ಎಂಬುದು ಯಾವ ಶಾಸನದಲ್ಲೂ ಇಲ್ಲ. ಪ್ರತಿಯೊಂದು ವಿಷಯಕ್ಕೂ ಎರಡು ಮುಖಗಳುಂಟು. ಅನೇಕ ವೇಳೆ ಕೆಲವರನ್ನು ನಾವು ನಿರಪರಾಧಿಗಳೆಂದು ತಿಳಿದಿರುತ್ತೇವೆ, ಕಣ್ಣಿಗೆ ಹಾಗೇ ಕಾಣುವುದು. ಆದರೆ ಅವರು ಪರಿಶೀಲಿಸಿದರೆ ನಿಜವಾದ ಅಪರಾಧಿಗಳಾಗಿರುವರು. ನಮ್ಮ ಅನುಭವದ ವಿಷಯಗಳಿವು ೧೯೪೭ ರಿಂದ ಇವು ನಮ್ಮ ಅನುಭವಕ್ಕೆ ಬಂದಿವೆ.

ತಪ್ಪು ಮಾಡಿದರೆ ಹೊಡೆಸಿಕೊಳ್ಳಬೇಕಾಗುತ್ತದೆ. ನಾನು ತಮ್ಮಲ್ಲಿ ಅಂಕ ಮಾಡಿಕೊಳ್ಳುವುದು ಇಷ್ಟೆ, ತಮಗೆ ಎಷ್ಟು ಕಳಕಳಿ ಈ ವಿಷಯದ ಬಗ್ಗೆ ಇದೆಯೋ ಅಷ್ಟೇ ಕಳಕಳಿ ಸರ್ಕಾರಕ್ಕೆ ಇದೆ. ನಿರಪರಾಧಿಗಳಿಗೆ ಯಾವ ತೊಂದರೆಯನ್ನೂ ಮಾಡಬಾರದು ಎಂದು ಇದೆ.

ಶ್ರೀ ವಾಟಾಳ್ ನಾಗರಾಜ್.— ಈ ಪದವನ್ನು ನಾವು ಕೇಳಿದ್ದೇವೆ.

ಶ್ರೀ ಎಚ್. ಎಂ. ಚನ್ನಬಸಪ್ಪ.— ಮತ್ತೆ ಜಿನ್ನಾಗಿ ಕೇಳಬೇಕು. ತಮಗೆ ಎಷ್ಟು ವೈಥಿಯಾಗುತ್ತದೆಯೋ ಅಷ್ಟೇ ವೈಥಿ ನನಗೂ ಆಗುತ್ತದೆ. ನಿರಪರಾಧಿಗಳನ್ನು ತೆಗೆದುಕೊಂಡು ಹೋಗಿ ಥಳಿಸುವುದು ಆದರೆ ಪೋಲೀಸರು ಹುಚ್ಚರು ಇರಬೇಕಾಗುತ್ತದೆ. ಬ್ರೀನ್ ಕೆಟ್ಟು ಹೊದಂಥವರು ಈ ರೀತಿ ಮಾಡುತ್ತಾರೆ.

ಶ್ರೀ ವಾಟಾಳ್ ನಾಗರಾಜ್.— ಪೋಲೀಸನವರಿಗೂ ಬ್ರೀನ್ ಕೆಟ್ಟುಹೋಗಿದೆ.

ಶ್ರೀ ಕೆ. ಎಂ. ನಾಗಣ್ಣ.— ಬ್ರೀನ್ ಇರುವವರು ಪೋಲೀಸ ಡಿಪಾರ್ಟ್‌ಮೆಂಟಿನಲ್ಲಿ ಇರುವುದಿಲ್ಲ.

ಶ್ರೀ ಎಚ್. ಎಂ. ಚನ್ನಬಸಪ್ಪ.— ಯಾವ ಪೋಲೀಸರೇ ಆಗಲೀ ಅನಾವಶ್ಯಕವಾಗಿ ವಿಧಿಯುಮಗಳಿಗೆ ವಿರೋಧವಾಗಿ ನಿರಪರಾಧಿಗಳನ್ನು ಥಳಿಸಿದ್ದೇ ಆದರೆ, ತೊಂದರೆ ಕೊಟ್ಟಿದ್ದೇ ಆದರೆ, ಇದು ಸರ್ಕಾರದ ಗಮನಕ್ಕೆ ಬಂದರೆ, ಖಂಡಿತವಾಗಿಯೂ ಅದನ್ನು ಸರ್ಕಾರ ಸಹಿಸುವುದಿಲ್ಲ.

ಶ್ರೀ ವಾಟಾಳ್ ನಾಗರಾಜ್.— ತಮ್ಮ ಗಮನಕ್ಕೆ ತಂದಿದ್ದೇನೆ.

ಶ್ರೀ ಎಚ್. ಎಂ. ಚನ್ನಬಸಪ್ಪ.— ನಿಮಗೆ ಕಿವಿಯಿಂದ ಬಂದಿರತಕ್ಕದ್ದನ್ನು ಹೇಳಿದ್ದೀರಿ. ಅದನ್ನು ವಿಚಾರಣೆಮಾಡಬೇಕು, ವಿಚಾರಣೆ ಇಲ್ಲದೆ ನಮ್ಮ ರಾಜ್ಯದಲ್ಲಾಗಲೀ, ರಾಷ್ಟ್ರದಲ್ಲಾಗಲೀ ಯಾರನ್ನೂ ಕೂಡ ಶಿಕ್ಷಿಸುವಂತಿಲ್ಲ.

ಶ್ರೀ ವಾಟಾಳ್ ನಾಗರಾಜ್.— ವಿಚಾರಣೆಮಾಡಿ ನಾಳೆ ಹೇಳಿ.

ಶ್ರೀ ಎಚ್. ಎಂ. ಚನ್ನಬಸಪ್ಪ.— ನಾವು ವಿಧಿಯುಮಗಳಿಗನುಸಾರವಾಗಿ ನಿರ್ದಿಷ್ಟವಾದ ಸೂಚನೆಯನ್ನು ತೆಗೆದುಕೊಂಡು ಬರೋಣ. ಈ ಡಿಸ್‌ಪ್ರಾಟಿ ಕಾರ್ಮಿಕರು ಮತ್ತು ಮ್ಯಾನೇಜಮೆಂಟಿನವರಿಗಾಗಲೀ, ವೈಯುಕ್ತಿಕವಾಗಿ ಒಂದು ಗುಂಪಿನಿಂದ ಇನ್ನೊಂದು ಗುಂಪಿಗಾಗಲೀ, ಆದಾಗ ಅದರ ಸ್ಥಿತಿಗತಿಗಳು ಅತಿರೇಕಕ್ಕೆ ಹೋಗತಕ್ಕ ಸಂದರ್ಭ ಉಂಟು. ಈ ರೀತಿ ಅತಿರೇಕಕ್ಕೆ ಹೋಗುವುದಕ್ಕೆ ಮುಂಚೆ ಕ್ರಮ ತೆಗೆದುಕೊಳ್ಳತಕ್ಕದ್ದು ನ್ಯಾಯವಾದದು ಇದೆ. ಈಗ ಮಾನ್ಯ ಸದಸ್ಯರು ಒಬ್ಬೊಬ್ಬರು ಒಂದೊಂದು ವಿಷಯ ಹೇಳಿದರು; ಕೆಲವರು ಪೊಲ್ವಾಸ್ ವಿಷಯ ಹೇಳಿದರು, ಮತ್ತೊಬ್ಬರು ಇನ್ನೊಂದು ಘರ್ಷಣೆಯ ವಿಷಯವನ್ನು ಹೇಳಿದರು. ತಾವು ಯಾವುದು ಅತ್ಯಾಚಾರವಾಗಿದೆ ಎನ್ನುತ್ತಿದ್ದು ಖಚಿತವಾಗಿ

ನೋಡಿ ಅದಕ್ಕೆ ಸಾಕಷ್ಟು ಪುರಾವೆ ಇದ್ದು, ತಪ್ಪಾಗಿದೆ ಎಂದು ಕಂಡು ಬಂದರೆ ಆ ವಿಷಯಗಳನ್ನು ಒಂದು ಸೂಚನೆಯ ರೂಪದಲ್ಲಿಯಾಗಲೀ, ಅಥವಾ ನೇರವಾಗಿ ಸರ್ಕಾರಕ್ಕೆ ಇಂಥಿಂಥ ಕಡೆ ಇಂಥಿಂಥ ಆತ್ಮಾಚಾರವಾಗಿದೆ, ಇದರ ಬಗ್ಗೆ ಸೂಕ್ತಕ್ರಮ ತೆಗೆದುಕೊಳ್ಳಬೇಕು ಎಂದು ಹೇಳಿದರೆ ಸರಿ, ತಾವು ತಿಳಿಸಿದಂಥ ವಿಷಯಗಳನ್ನು ವಿಚಾರಣೆ ಮಾಡಿಸಿ ಅದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳಬೇಕು ಎನ್ನುವುದನ್ನು ಸರ್ಕಾರ ನಿರ್ಧರಿಸುತ್ತದೆ ಎಂದು ಇಷ್ಟು ಮಾತ್ರ ಹೇಳುತ್ತೇನೆ.

SCARCITY OF PETROL IN MERCARA

†ಶ್ರೀ ವಾಟಾಳ ನಾಗರಾಜ್ (ಚಾಮರಾಜ ಪೇಟೆ).— ಇನ್ನೊಂದು ವಿಷಯ, ಮಡಕೇರಿಯಲ್ಲಿ ಪೆಟ್ರೋಲ ಇಲ್ಲ ಎಂದು ಪೆಟ್ರೋಲ ಬಂಕ್ ಮುಂದೆ ನಿಮ್ಮ ಪಿ. ಡಬ್ಲ್ಯು. ಡಿ. ವ್ಯಾನುಗಳು, ಮತ್ತು ಸಾರ್ವಜನಿಕ ವ್ಯಾನುಗಳು ನೂರಾರು ಅಲ್ಲಿ ಪೆಟ್ರೋಲಗೋಸ್ತರ ನಿಂತಿದ್ದವು. ಅದನ್ನು ಲೆಕ್ಕಿಸದೆ ಅಲ್ಲಿರತಕ್ಕ ಸೂಪರಂಟೆಂಡೆಂಟ್ ಆಫ್ ಪೋಲೀಸ ಅವರು ತಮ್ಮ ಇಲಾಖೆಯ ಎಲ್ಲಾ ಜೀಪುಗಳನ್ನು, ವ್ಯಾನುಗಳನ್ನು ತಂದು ಕ್ಯಾನಲ್ಲಿರತಕ್ಕವರನ್ನು ತಳ್ಳಿ ಹಾಕಿ ಪೆಟ್ರೋಲನ್ನು ತುಂಬಿಸಿಕೊಂಡು ಹೋದರು. ಅಲ್ಲಿರತಕ್ಕ ಜೂನಿಯರ್ ಇಂಜಿನಿಯರ ಒಬ್ಬರು ತಾವು ಈ ತರಹ ಮಾಡುವುದು ಸರಿಯೇ, ನಮ್ಮದೂ ಪಿ. ಡಬ್ಲ್ಯು. ಡಿ. ವ್ಯಾನುಗಳು ಸರ್ಕಾರದ್ದೇ ನಮಗೂ ಪೆಟ್ರೋಲ ಎಸೆನ್‌ಷಿಯಲ್ ಇದೆ ಎಂದು ಕೇಳಿದಕ್ಕೆ, ಯಾರು ನೀನು ಕೇಳುವುದಕ್ಕೆ ಎಂದು ಅವರನ್ನು ದಸ್ತಗಿರಿ ಮಾಡಿದ್ದಾರೆ. ಆ ಜೂನಿಯರ ಇಂಜಿನಿಯರ ಚಂದ್ರಶೇಖರ ಎಂದು ಈ ರೀತಿ ಅವರನ್ನು ದಸ್ತಗಿರಿ ಮಾಡಿದ ಮೇಲೆ, ವಿದ್ಯುಚ್ಛಕ್ತಿ ಮಂಡಲಿಯವರು ಇದನ್ನು ಪ್ರತಿಭಟನೆ ಮಾಡಿ ೨೦ ನಿಮಿಷಗಳ ಕಾಲ ಮಡಕೇರಿಯಲ್ಲಿ ವಿದ್ಯುಚ್ಛಕ್ತಿಯನ್ನು ನಿಲ್ಲಿಸಿದರು. ಆಗ ಅವರನ್ನು ಹೊರಗಡೆ ಬಿಟ್ಟರು. ಪೋಲೀಸ ನವರು ಎಲ್ಲಿಯವರೆಗೆ ಹದ್ದುಮಾರಿ ಹೋಗಿದ್ದಾರೆ ಎಂದು ನೋಡಿ. ಇದು ಪತ್ರಿಕೆ ಯಲ್ಲಿ ಬಂದಿದೆ. ಇದರ ಬಗ್ಗೆ ವಿಮರ್ಶೆಮಾಡಿ ಸರಿಯಾದ ಅಂಕಿ ಅಂಶಗಳನ್ನು ತರಿಸಿ ಈ ಸದನಕ್ಕೆ ಕೊಡಬೇಕು. ಪೆಟ್ರೋಲ್ ಕೇಳುವುದಕ್ಕೆ ಹೋದರೆ ನಿಮ್ಮ ಡಿಸಾರ್ಟ್-ಮೆಂಟಿನ ಅಧಿಕಾರಿಗಳು ಅಧಿಕಾರಿಗಳನ್ನೇ ಹೊಡೆಯುವುದೇ? ಸರ್ಕಾರದವರು ಸರ್ಕಾರದವರನ್ನೇ ಹೊಡೆಯುವುದಕ್ಕೆ ಹೋದಾಗ ಜನಗಳನ್ನು ಎಲ್ಲಿ ಬಿಡುತ್ತಾರೆ? ಆ ಮಟ್ಟಕ್ಕೆ ಹೋಗಿದ್ದಾರೆ.

ಶ್ರೀ ಎಚ್. ಎಂ. ಚನ್ನಬಸಪ್ಪ.— ಆಗಲೇ ಇದು ನನ್ನ ಗಮನಕ್ಕೆ ಬಂದಿದೆ. ಅಲ್ಲಿ ಎನೇನು ನಡೆಯಿತು, ವಿವರಗಳು ಏನು ಏನು, ಎನೇನು ನಡೆಯಿತು, ಯಾರು ಯಾರು ಬೈದರು, ಯಾರು ಯಾರನ್ನು ದಸ್ತಗಿರಿ ಮಾಡಿದರು—ಅಪರಾಧ ಮಾಡದೆ ದಸ್ತಗಿರಿ ಮಾಡಿದ್ದಾರೆ ಎಂದು ರಿಪೋರ್ಟ್ ಆಗಿಲ್ಲ— ಏನು ಕಾರಣ ಸನ್ನಿವೇಶ ಏನು ಇದೆ, ಏನಾದರೂ ವಿಕೋಪಕ್ಕೆ ಪರಿಸ್ಥಿತಿ ಬಂದು ಕ್ರಮ ತೆಗೆದುಕೊಳ್ಳಬೇಕಾಯಿತೇ, ಎನ್ನುವ ವಿವರಗಳನ್ನು ಸಂಗ್ರಹಣೆಮಾಡಿ ಸೂಕ್ತ ಕ್ರಮ ತೆಗೆದು